



Manifest fuq il-Legalizzazzjoni u r-Regolamenti tal-Kannabis f'Malta



Sitt Għanijiet Maġġuri għal Malta

1. L-Iżvilupp, il-kontroll u r-regolizzazzjoni tal-industrija Maltija tal-Kannabis mill-Gvern Malti.
2. L-assigurazzjoni ta' aċċess għall-Kannabis mediċinali lil dawk li jehtiguha
3. It-tneħħija ta' miżuri punittivi u kriminalizzazzjoni tal-utenti tad-droga fis-soċjetà Maltija
4. L-allokkazzjoni ta' ċittadini Maltin biex jipparteċipaw f'industrija legali u irregolata tal-Kannabis, u biex tagħti spinta lill-ekonomija permezz tal-holqien tal-impjiegi u t-tassazzjoni
5. It-twaqqif ta' Faċilitajiet għall-ittestjar tal-Kwalità, jiġu implimentati politiki ta' tnaqqis tal-ħsara, u politika aġġornata dwar l-edukazzjoni rigward id-droga
6. L-eradikazzjoni tan-netwerks kriminali u d-dgħjufija tas-suq iswed attwalment preżenti f'Malta

“ Id-drogi kisru diversi ħajjiet- imma l-politika ħażina tal-gvernijiet kisret ħafna iktar.

Kofi Annan, ex-Segretarju Ġenerali tan-Nazzjonijiet Uniti

”

Progress f'Malta

Il-Gvern Malti għamel pass kuraġġuż 'il quddiem fejn iddikriminalizza l-użu tal-Kannabis għall-użu personali fis-sena 2013, pass lejn de-stigmatizzazzjoni tal-utenti tal-Kannabis u l-utenti mediċinali. Madankollu, dan ma naqqasx l-iskala jew l-invażjoni tas-suq illegali, hekk kif indikat hawn taħt fl-istatistiċi tal-pulizija, fejn juru illi hija iebesha sabiex ikollok stampa ċara ta' kemm hu kbir is-suq illegali f'Malta.

Matul dawn l-aħħar snin, id-domanda taċ-ċittadini Maltin għal Cannabis mediċinali u ri-kreattiva żdiedet, u s-suq illegali mhux ser jiġi iwwerifikat sa kemm ma titwaqqaf politika ta' leġislazzjoni u regolamentazzjoni. Sakemm dan iseħħ, is-suq illegali ser jibqa' jikber u jipproffitta minn din id-domanda, u jqiegħed direttament il-flus taċ-ċittadini Maltin f'idejn għaqdiet u organizzazzjonijiet kriminali.

Hawn taħt hawn statistiċi fejn jindikaw l-ammont ta' Cannabis li giet ikkonfiskata mill-pulizija Maltin f'dawn l-aħħar għaxar snin. Hekk kif spjegat hawn taħt, is-suq illegali f'Malta huwa mimli b'Kannabis miġjuba b'mezzi kriminali- u jekk il-pulizija ma kellhomx suċċess milli jnaqsu s-suq illegali, wisq anqas jista' jkollhom idea ċara tal-ammonti li jinsabu f'Malta.

Ammont ta' Cannabis ikkonfiskata mill-pulizija ta' Malta.

	2005	2006	2007	2008	2009	2010	2011	2012	2013	2014	2015
Cannabis Grass (kgs)	1.8	2.8	0.048	0.0016	458.3	0.755	1.5	2.785	9.739	69.5	4.031
Cannabis Resin (kgs)	19.6	45	2.2	23.4	23.4	42.7	89.5	16.460	0.535	42	69.9

Statistika miksuba bil-koperazzjoni tal-Kwartieri Ġenerali tal-Pulizija, il-Furjana.

Ir-Rakkomandazzjonijiet Proposti għall-Kontroll u r-Regolamenti tal-Kannabis f'Malta.

Malta huwa pajjiż kompassjonat u bħal avvanzi li diġa' rajna, il-legalizzazzjoni tal-Kannabis għall-użu mediċinali u personali għall-persuni adulti 'il fuq minn wieħed u għoxrin sena (21), huwa pass essenzjali għal pajjiżna. Mill-inqas, il-Kannabis għandha tkun permessa skont il-liġi illi tinkiseb għall-użu mediċinali, għall-użu personali minn bejjiegh liċenzjat, u li ċittadini Maltin ikunu permessi illi jkabbru ammont żgħir fir-residenza privata tagħhom għall-użu personali.

Fin-natural tagħha, il-pjanta tal-haxixa hija reżistenti u faċli li tikber, u din għandha diversi applikazzjonijiet bi profitt apparti dawk tipiċi ta' użu mediċinali u ri-kreattiv. Il-Qanneb industrijali, li hija magħmula mill-parti tal-pjanta li mhix psikoattiva, tista' tintuża' biex tagħmel fibri verament reżistenti, tintuża f' materjali ta' kostruzzjoni, fil-produzzjoni tal-plastik, ikel għall-umani u animali kif ukoll sors ta' 'biofuel'.

Il-profitti potenzjali mill-industrija regolata tal-Kannabis ri-kreattiva jirriflettu fl-Istat ta' Colorado li kopra aktar minn biljun dollaru Amerikan f'bejgħ fis-sena 2016 biss, fejn akkumulaw f' sebgħin miljun dollaru Amerikan f'taxxi għall-istat f'inqas minn għaxar (10) xhur.

Hawn taht jinsabu r-rakkomandazzjonijiet l-aktar adattati għal Malta wara li ntqiesu l-mudelli ta' pajjiži oħra u l-kuntesti lokali. (Ara annex 1 u 2)



Medika

Il-Kannabis mediċinali għandha tiġi trattata bħal mediċini oħra ta' preskrizzjoni, dan ifisser illi l-utenti jkollhom aċċess għall-Kannabis mediċinali minn farmaċija b'riċetta tat-tabib. Il-pazjenti għandhom ikollhom aċċess għal tobba adattati għall-preskrizzjoni b'aċċess faċli, u jkollhom aċċess għall-mediċina preskritta bil-faċilita' - u jekk ma jkunx hemm fl-istokk, il-gvern għandu jsib mezz ta' kif tiġi provduta.

Il-Kannabis mediċinali għandha tkun legali illi tiġi magħmula u permessa fid-diversi forom tagħha.

(Fwar/Żejt/Fjura/Estratti/Forma ta' Ikel). Dawn għandhom jiġu miksuba mingħand daww b' liċenzji mediċinali sew produtturi kif ukoll distributuri, mkabbla lokalment u trattati lokalment, jew miksuba minn manifatturi barranin liċenzjati.

Sabiex tintara l-Kannabis mediċinali legalment, wieħed irid ikun fil-pussess ta' preskrizzjoni għall-Kannabis mediċinali mingħand tabib mediku.

Il-Kannabis mediċinali tiġi intaxxata flimkien ma' mediċini oħra.

F'ċerti każijiet għandha tkun legali illi tiġi preskritta Kannabis mediċinali lil persuni taħt l-eta' ta' wieħed u għoxrin sena jekk it-tabib jemmen illi huwa meħtieġ fil-każ tagħhom.

Kundizzjonijiet li jikkwalifikaw

Suġġetti għal kundizzjonijiet addizzjonali

- Cachexia
- Kanċer
- Uġiegh Kroniku
- Disturbi tas-sistema nervuża kroniċi
- Social Anxiety Disorder
- Glaucoma
- HIV jew AIDS
- Nawżja
- Spasmi persisteni fil-muskoli
- Sindrom ta' Stress Post-Trawmatiku
- Nuqqas ta' rqaq
- Aċċessjonijiet
- Fibromyalgia

Użu Personali u Tkabbir

Adulti ta' wiehed u għoxrin sena jew ikbar ikunu permessi li jkabbru sa sitt (6) pjanti tal-Marijuana kull persuna (b'erbgħa jew inqas maturi), legalment jippossjedu l-Kannabis kollu mill-pjanti li jkabbru, legalment jippossjedu sa tletin (30) gramma ta' Kannabis fuq il-persuna tagħhom waqt li jkunu f'postijiet pubbliċi, u permessi jagħtu bħala rigal sa tletin (30) gramma ta' Kannabis lil ċittadini oħra ta' wiehed u għoxrin sena jew ikbar jekk ma jkunx hemm konsiderazzjoni finanzjarja.

Kull adult ikun jista' jixtri sa ħames grammi ta' Kannabis minn kull negozju liċenzjat fil-bejgħ tal-Kannabis.

It-tkabbir għandu jsir fi spazju magħluq, ma jitmexxix b'mod miftuħ jew pubbliku, u ma jistax ikun disponibbli għall-bejgħ privat. Kull min mhux liċenzjat biex ibiegħ jew jinnegozja l-Kannabis jew kull prodott derivattiv personalment jew fuq l-internet huwa soġġett għal piena.

In-numru ta' pjanti li jistgħu jinżammu jew jitkabbru f'propjeta' residenzjali huwa ta' tnax-il pjanta (preżunt illi hemm iktar minn persuna waħda illi trid tkabbar), sakemm ma jingħatawx permess mingħand awtorita' medika jew ġudizzjarja li tippermetti li jkollok fil-pussess tiegħek jew li tista' tkabbar aktar minn tnax-il pjanta. Persuna tista' titlob eċċezzjoni lill-awtoritajiet sabiex tkabbar sa erbgħa u għoxrin pjanta b'raġuni valida.

Tista' tinholoq liċenzja ta' klabb soċjali li tippermetti persuna li ma tistax tkabbar f'darha sabiex tirrinunzja d-dritt tagħha li tkabbar il-pjanti fil-klabb soċjali f'isimha. Dan ifisser illi s-sid tal-klabb soċjali jkollu liċenzja illi tippermetti li jkabbar pjanti għall-utenti. Klabb soċjali jista' jiġi iffurmat minn żewġ persuni jew iktar.

Il-Qanneb industrijali għandu jiġi regolat separatament minn tipi oħra tal-Kannabis b'koncentrazzjonijiet oġhla ta' Delta-9 Tetrahydrocannabinol (THC).

Il-koltivaturi kollha industrijali u kummerċjali għandhom jirrispettaw ir-regolamenti u r-rakkomandazzjonijiet ambjentali kurrenti kollha sabiex jiġu liċenzjati.

Skemi ta' Liċenzji u Kontroll ta' Kwalita'

Għandu jinholoq Ministeru jew dipartiment regolatorju fi hdan Ministeru sabiex imexxi kemm il-ħruġ tal-liċenzji kif ukoll ittestjar u kontroll ta' kwalita'. Liċenzjar ta' dan it-tip ikun l-ewwel tat-tip tiegħu fid-dinja, u jkopri numru ta' liċenzji:

Liċenzja A

Liċenzja Kummerċjali sabiex tbiegħ il-Kannabis f'post speċifiku

Liċenzja B

Liċenzja ta' Tkabbir fuq livell industrijali għal skopijiet kummerċjali/mediċi

Liċenzja C

Liċenzja ta' Distributur għal trasport tal-Kannabis bejn istituzzjonijiet/stabbilimenti kummerċjali

Liċenzja D

Liċenzja ta' Negozji żgħar sabiex ikabbru sa mija u hamsin (150) pjanta għal bejgħ fl-istabbiliment kummerċjali propju

Liċenzja E

Liċenzja ta' Klabb Soċjali biex ikabbru pjanti f'isem dawk li ma jistgħux ikabbru huma stess

Liċenzja F

Liċenzja għal Riċerka u Żvilupp għal użu akkademiku u xjentifiku

Kriminali

Huwa irrakkomandat illi kull min jinqabad ibiegh il-Kannabis lill-minorenni jkun soġġett għal piena ħarxa.

Kull min jinqabad ikabbar personalment aktar mill-massimu stipulat fil-liġi jkun ukoll soġġett għal multa jew piena.

Għandha tiġi emendata l-liġi tal-parole fejn tiddikjara li l-użu tal-Kannabis waqt il-perjodu tal-parole ma tibqax punibbli.

Il-konsum huwa permess f'manjiera simili għal xorb alkoħoliku, b'offiżi ekwivalenti preskritti għas-sewqan taht l-influenza tal-Kannabis.

Il-konsum f'postijiet pubbliċi huwa permess b'mod simili bħal xorb alkoħoliku kif ukoll tipjip. Kull min jinqabad ipejjep il-Kannabis f'post pubbliku jew f'post mhux permess jista' jeħel multa.

Persuni li nstabu ħatja ta' reati bħal pussess jew traffikar li ma kinux reat kriminali wara l-legalizzazzjoni għandhom jitneħħew is-sentenzi tagħhom u tiġi ingħatata amnestija lil dawn l-individwi. Il-prigunerija kontinwa ta' individwu għal reat li sussegwentament isir legali tmur kontra l-etika u ma tkunx qed tiġi osservata l-liġi b'mod ġust u b'kompassjoni.



Kummerċjali

Negozji relatati mal-Kannabis huwa biss permessi li joperaw:

1. F'żoni kummerċjali
2. Tal-inqas mitt metru (100m) 'il bogħod minn:
 - Skejjel
 - Ċentri tal-Komunita'
 - Facilitajiet taż-żgħażaġh li jservu żgħażaġh vulnerabbli
3. B'licenzji ta' negozji
4. B'licenzja kummerċjali tal-Kannabis

Hin stipulat għal hwienet tal-Kannabis huwa mit-8.00am sa 12.00am.

Kwalunkwe individwu (i) li jixtieq jiftaħ negozju relatat mal-Kannabis huwa soġġett għall-istess rekwiziti u kundizzjonijiet bħal li kieku kien ser jiftaħ kwalunkwe żbokk kummerċjali komparattiv (bħal spiżerija, restorant jew bar). L-applikanti ma jkunux eliġibbli jekk qatt wettqu delitt vjolenti jew xi delitt relatat mat-tfal.

Hwienet jew dispenseriji li jbiegħu il-Kannabis għall-użu personali ma jistgħux jagħmlu reklami fuq ebda midja li hija aċċessibbli għall-minorenni u anqas f' postijiet li huma miżjura minn minorenni, u ma jistgħux jużaw materjali, kuluri jew temi fil-prodotti tagħhom li jistgħu jkunu attrajenti għall-minorenni.

Prodotti

Postijiet Liċenzjati jistgħu ibiegħu dawn it-tipi ta' prodotti:

- Forom ta' resina u fjura tal-Kannabis
- Konċentrazzjonijiet: essenza taż-żejt tal-pjanta jew terpini
- Forma ta' ikel: ikel, ħelu jew xorb bil-Kannabis
- Prodotti Transdermali: kremi, lozjonijiet, żjut tal-massaġġi u tipi oħra magħmula mill-Kannabis. Dawn il-prodotti mhumiex psikoattivi
- Żrieragħ: Żrieragħ li jintużaw sabiex tikber il-pjanta tal-Kannabis
- Żrieragħ: Żrieragħ b'saħħithom li huma lesti biex jiġu mkabbra

Ikel bil-Kannabis huwa definit bħala tmien grammi (8g) ta' konċentrat bl-imnut li huwa ekwivalenti għal uqija waħda ta' fjuri, u għaldaqstant tmien mitt miligramma (800mg) ta' THC f'forom ta' ikel bl-imnut jiġu ekwivalenti għal uqija waħda ta' fjuri bl-imnut.

Kull stabbiliment kummerċjali jista' japplika għal liċenzja tal-bejgħ tal-Kannabis (Liċenzja A) sakemm ma jbiegħux ukoll xorb alkoħoliku u ma jkunux aċċessibbli għall-minorenni. L-istabbilimenti kummerċjali kollha għandhom jivverifikaw lill-patrni tagħhom qabel ma jidhlu fl-istabbiliment tagħhom biex jiżguraw id-disponibbiltà tal-prodotti tagħhom biss għall-adulti.

Il-fjuri jew ir-reżina u ż-żejt għandhom jibqgħu illegali għall-esportazzjoni u l-importazzjoni. L-importazzjoni ta' żerriegħa mhux iffertilizzata u prodotti li qed ikabbru għandhom jkunu legali għall-importazzjoni.

Turiżmu

Viżitaturi u turisti f'Malta jistgħu jużaw u jixtru il-Kannabis għall-użu personali, iżda jiffaċċjaw prosekuzzjoni jekk jippruvaw jivvjaġġaw barra mill-pajjiż bil-Kannabis fuq il-persuna tagħhom.

Riċerka

Malta tibbenefika minn twaqqif ta' liċenzja ta' riċerka u żvilupp tal-Kannabis jew approvazzjoni għal liċenzja eżistenti li tippermetti l-produzzjoni u l-ipproċessar tal-Kannabis għal skopijiet ta' riċerka. L-applikant ikollu jissottometti mal-applikazzjoni tal-liċenzja deskrizzjoni tar-riċerka li għandha ssir, u jekk ir-riċerka tinvolvi entità pubblika jew flus pubbliċi, allura kummissjoni konsultattiva xjentifika għandha tirrevedi u tivvaluta l-proġett ta' riċerka. Riċevitur ta' riċerka u żvilupp tal-Kannabis jista' jbiegħ biss il-Kannabis li jkabbar għal riċevituri ta' riċerka u żviluppi oħra tal-Kannabis.

Ir-riċerka dwar l-applikazzjonijiet tal-Kannabis tqiegħed lil Malta fuq quddiem ta' din ir-riċerka, flimkien ma' pijunieri mediċi oħra bħall-Kanada, l-Istati Uniti jew anke Iżrael, li huwa pajjiż fejn Malta għandha Memorandum ta' Ftehim Kummerċjali miegħu.

Taxxi

Għandha titwaqqaf Kummissjoni biex tiġi studjata l-aħjar rata ta' taxxa li għandha tiġi imposta fuq il-bejgħ kollu tal-Kannabis minbarra kwalunkwe taxxi tal-bejgħ li diġà jeżistu. Il-Kummissjoni għandha toqgħod attenta minn taxxa żejda minhabba li l-utenti jerġgħu jduru għas-suq illegali, kif ukoll tinholoq kategorija ta' taxxa li hija kompetittiva għal negozji żgħar u ta' daqs medju.



Sigurta'

Ghandha tiġi stabbilita faċilità ta' ttestjar immexxija mill-gvern jew mill-privat biex tiżgura l-kwalità u l-purità tal-prodotti kollha, b'eżamijiet regolari u obbligatorji tal-prodotti tan-negozji kummerċjali kollha relatati mal-Kannabis.

Ghandhom jingħataw multi kbar u sentenzi ta' ħabs lil nies li jinqabdu jbiegħulit-tfal. Persentaġġ (20-30%) tad-dħuli ġġenerat mit-taxxi godda għandhom jiġu allokati legalment fuq it-titjib taċ-ċentri tal-edukazzjoni u r-rijabilitazzjoni tad-droga. Għandu jingħata wkoll persentaġġ lill-forza tal-pulizija fit-triq biex tgħinha tinforza l-projbizzjoni fuq is-sewqan taħt l-effett tal-Kannabis.

Għandu jinħoloq programm edukattiv fuq droga fattwali, u jkun kontemporanju u ibbilanċjat biex jinforma lit-tfal dwar il-perikli tad-drogi u l-konsegwenzi tal-użu u l-abbuż tad-droga.

Ir-regolamenti kollha li huma applikabbli għal kummerċ tat-tabakk għandhom japplikaw għall-Kannabis biex jiġi żgurat li l-pubbliku jifhem li din hija droga psikoattiva ħafifa. Dan ifisser li kull fjura / żejt / reżina / prodott li jittiekel għandu jkun immarkat bi twissija tas-saħħa u immarkat b'mod ċar li fih il-Marijuana.

Kwalunkwe forma ta' distribuzzjoni ta' Kannabis illeċitu għandha tiġi nforzata b' pieni ħorox biex kemm jista' jkun titnaqqas id-disponibbiltà tal-prodott tas-suq illegali.



Qanneb

Hruġ ta' liċenzji għall-kultivazzjoni industrijali u l-ipproċessar tal-Qanneb: Il-Qanneb huwa definit bħala kwalunkwe forma tal-pjanta tal-Kannabis li għandha inqas minn "3/10 ta' wieħed fil-mija " delta-9-THC. Il-Ministeru għall-Ambjent, l-Iżvilupp Sostenibbli u t-Tibdil fil-Klima, jew Awtorità tal-Kannabis li għadha kemm twaqqfet, għandhom jibdeu jirregolaw il-produzzjoni tal-Qanneb.

Dawk li jixtiequ jikkultivaw Qanneb industrijali għandhom japplikaw mal-Ministeru rispettiv sabiex jirreġistraw. Jekk l-applikanti jixtiequ jikkultivaw il-Qanneb industrijali għal skopijiet kummerċjali, għandhom jipprovdu l-isem u l-indirizz tal-applikant u deskrizzjoni legali, il-lokalizzazzjoni globali tas-sistema ta' pożizzjonament, kif ukoll il-mappa tal-art li fuqha l-applikant jippjana li jipparteċipa f'kultivazzjoni industrijali tal-Qanneb jew f' operazzjonijiet ta' riċerka u tkabbir.

L-applikazzjoni għandha tidentifika bl-isem kull uffiċjal, direttur, membru, sieħeb jew sid ta' mill-inqas għaxra fil-mija tal-entità u kwalunkwe persuna oħra li qiegħda fl-amministrazzjoni jew il-kontroll tal-awtorità fuq l-entità. L-applikanti li jirreġistraw jistgħu jiġu miċhuda r-reġistrazzjoni sa tliet snin, jekk xi individwu jew entità elenkata fl-applikazzjoni kienet preċedentement soġġetta għal dixxiplina, jew l-individwu jew entità kienet preċedentement elenkata minn entità li kienet suġġetta għal dixxiplina. Meta reġistrazzjoni tiġi sospiża, revokata jew rilaxxata, applikazzjoni ġdida għar-reġistrazzjoni tista' tiġi miċhuda sa tliet snin wara d-data effettiva tad-dixxiplina.

Anness 1: Mudelli Globali Pijunieri

Hemm diversi oqfsa ta' kif tista' tinkiseb il-legalizzazzjoni tal-Kannabis - dawn jiddependu mill-għanijiet tal-gvern. Spjegat fil-qosor hawn taħt huma whud mill-aktar mudelli effettivi misjuba f'ħames pajjiżi oħra, li jvarjaw minn favur dik mediċinali, favur in-negozju, u favur is-saħħa.

Colorado (USA)

Huwa legali li tixtri u tikkonsma l-marijuana għall-użu personali, li jkollok fil-pussess tiegħek, kif ukoll li tikseb karta ta' shubija.

Kull individwu li għandu iktar minn 21 sena (b' identifikazzjoni b'ritratt ivalidat mill-gvern) jista' jidhol fi spiżerija liċenzjata u jixtri l-Marijuana. Fis-sena 2015, l-industrija tal-Kannabis f' Colorado ħolqot 18,000 impjeg. Fis-sena 2016 l-industrija tal-Kannabis f' Colorado iġġenerat rekord ta' \$1.3 biljun f'bejgħ. Aktar minn 150 miljun dollaru Amerikan dahal mit-taxxa ta' bejgħ tal-istat ta' Colorado fejn għexieren ta' miljuni dollari marru direttament għal fondi ta' proġetti għall-iskejjel tal-Gvern.

Minħabba l-legalizzazzjoni, hemm inqas arresti relatati mal-Kannabis fl-istat ta' Colorado. Fil-fatt, bejn il-legalizzazzjoni fl-2012 u l-2014, l-arresti relatati mal-Kannabis naqsu bin-nofs. Naqas ukoll l-użu tal-Kannabis mill-adoloxxenti f'Colorado u dan minħabba l-legalizzazzjoni.

Huwa legalment mandatorju illi 20% tad-dħul iġġenerat mit-taxxa tal-Kannabis għandu jintuża f'programmi edukattivi jew sportivi fi ħdan l-istat.

Hemm aktar minn 2,500 ħanut relatat mal-Kannabis, li 900 minnhom huma dispensarji f'popolazzjoni ta' 5.5 miljun.

Madwar 130,000 persuna għandhom karta tal-Marijuana Medika, b'aktar minn 94% minnhom qed jiġu ikkurati għal serħan mill-uġiegh ikkawżat mill-mard jew kundizzjoni tagħhom. Il-Marijuana medika mhix suġġetta għall-istess 25% f' tnaqqis addizzjonali tas-sisa u tal-bejgħ bħal dik tal-Kannabis ri-kreattiva. Skont il-liġijiet attwali ta' Colorado, il-Marijuana kollha mibjugħa fl-istat għandha titkabbar hemm ukoll.

Il-konsum pubbliku huwa trattat bl-istess mod bħall-alkoħol, bi klabbs "privati" tal-Kannabis li nfethu sabiex jirrispondu għad-domanda tal-konsum.

Spanja

Huwa legali li wiehed ikun fil-pussess tal-Kannabis fi Spanja, iżda teknikament huwa illegali li jbiegħ il-Kannabis, u huwa legali biex tkabbar pjanta f'żona privata li mhix viżibbli. Madankollu, l-utenti jistgħu jingħaqdu ma' klabb privat tal-Kannabis u jiksbu l-Kannabis.

Il-klabbs tal-Kannabis privati ta' Barċellona huma miftuħa biss għal membri ġodda permezz ta' referenzi minn membri eżistenti. Meta ssir membru ta' klabb tal-Kannabis f'Barċellona, inti essenzjalment tkun parti minn koalizzjoni li tikber u tiddistribwixxi l-Marijuana fost il-membri tagħha. Għalhekk, il-Marijuana li jkabbru tappartjeni għall-membri kollha, inkluż lilek.

Inti mitlub li tħallas is-sehem tiegħek tal-ammont li jiswa biex tkabbar il-Marijuana u tħallas għall-ispazju tal-bini u faċilitajiet oħra, utilitajiet, eċċ. Sabiex tikseb sħubija fi klabb tal-Kannabis trid tippreżenta passaport validu, karta tal-identita' jew karta ta' NIE. Għandek tirreġistra wkoll l-indirizz ta' użu fi Spanja. It-tariffa tvarja minn 10 ewro għal 50 ewro.

L-użu kollu tal-Kannabis għandu jibqa' fuq ġewwa jew fi proprjetà privata.

Urugwaj

Il-pussess għall-użu personali m' huwiex ippenalizzat u l-liġi ma tispeċifikax il-kwantità għal "użu personali". F'Awwiessu tal-2014, l-Urugwaj illegalizza t-tkabir ta' sitt (6) pjanti fid-dar, kif ukoll it-twaqqif ta' klabbs li qed jikbru, reġim ta' dispensa tal-Marijuana ikkontrollata mill-istat u t-twaqqif tal-Istitut Regolarju tal-Kannabis Governattiv (IRCA). Madankollu, dan mhuwiex suq hieles.

Il-gvern jikkontrolla u jiddetermina l-produzzjoni kollha u l-prezz, il-kwalità u l-massimu tal-volum tal-produzzjoni. In-nies permessi jixtru sa 40g (1.4 oz) ta' Kannabis mill-ispizeriji tal-gvern kull xahar. L-utenti għandhom ikunu ta' 21 sena jew iktar u jkunu irreġistrati f'bażi ta' informazzjoni nazzjonali sabiex jiġi segwit il-konsum tagħhom. Il-kultivaturi permessi jkabbru sa sitt (6) pjanti fi djarhom kull sena u m'għandhomx jaqbzu 480g (17 oz) fis-sena. Il-klabbs tat-tipjip irreġistrati huma legali jkabru 99 pjanta kull sena. Ix-xiri tal-Kannabis se jkun ipprojbit lill-barranin.

Jistgħu jinxtraw biss żewġ tipi ta' Kannabis, b'kontenut ta' THC mandatorju mill-gvern.



Olanda

Il-politika tad-drogi tal-Olanda hija ibbażata fuq żewġ principji ewlenin:

1. L-użu tad-droga huwa kwistjoni ta' saħħa pubblika, mhux kwistjoni kriminali
2. Teżisti distinzjoni bejn drogi ħorox u medicini ħfief

Il-Kannabis tibqa' sostanza ikkontrollata fl-Olanda u kemm il-pussess u anke l-produzzjoni għall-użu personali għadhom kontra l-liġi, punibbli b'multa. Il-kafeteriji tal-Kannabis huma wkoll teknikament illegali skont l-istatuti.

Madankollu, politika ta' nuqqas ta' infurzar wasslet għal sitwazzjoni fejn id-dipendenza fuq in-nuqqas ta' infurzar saret komuni, u minħabba dan, il-qrati iddeċidew kontra l-gvern meta każijiet individwali ġew imħarrka.

Il-Kannabis u l-kafeteriji jibqgħu f'żona legali griża, mhux uffiċjalment permessa iżda ttollerata, għall-profitti u s-suċċess tas-sidien tan-negozji lokali u għal gost tad-dilettanti tal-Kannabis.



Kanada

Il-Kannabis medicinali hija legali fil-Kanada permezz tal-preskrizzjoni. Hemm mill-inqas 36 produttur tal-Kannabis medika liċenzjat fil-Kanada, b'aktar minn 100,000 Kanadiżi li jagħmlu użu minn Kannabis mediku.

Wara l-elezzjoni ta' Justin Trudeau bħala Prim Ministru fl-2015, il-pjanijiet għall-legalizzazzjoni nazzjonali tal-Kannabis ġew stabbiliti, bl-ippjanar tal-bejgħ għall-użu personali biex jibda f'Jannar, 2018.

Is-sustanza tibqa' ikkontrollata: mibjugha biss lil bejjiegħa liċenzjati mill-gvern, u mkabbra biss minn produtturi liċenzjati. Se jkun hemm ukoll "liġijiet ġodda u aktar b'saħħithom" kontra l-bejgħ lill-minorenni, sewqan taħt l-effett tal-Kannabis u bejgħ permezz ta' kanali li m'humiex awtorizzati speċifikament biex jagħmlu dan.

Id-dhul mit-taxxi tal-Kannabis ri-kreattiva huwa mistenni li jkun mill-inqas \$618 miljun fl-ewwel sena, u eventwalment aktar minn biljun fis-sena ladarba l-istruttura xierqa tkun fis-seħħ.

Anness 2: Il-Gwerra Falluta dwar id-Drogi

Il-gwerra globali fuq id-drogi falliet, u llum qed jinhassu d-danni soċjali u ekonomiċi ta' din il-gwerra impossibbli. L-elementi kriminali madwar id-dinja kollha infiltraw fis-soċjetà, u jiehdu vantaġġ minn industrija globali li mhix regolata u li tiswa l-biljuni u tammonta għal madwar 1% tal-kummerċ globali totali.

Mill-bdiewa f'qar imġieghla jkabru l-hxejjex illeċiti, sal-kriminali tad-droga li jbilgħu pakketti ta' droga, sa ż-żgħażaġh negozjanti tad-drogi fit-toroq kollha, u l-klieb il-baħar li saru estremament sinjuri mill-fatt illi m'humiex irregolati mill-gvern, għexieren ta' snin ta' politika falluta kellha riżultat miżerabbli fuq għadd ta' nies, li l-biċċa l-kbira minnhom huma haġta ta' xejn aktar minn għażla personali, u xi kultant saħansitra inqas minn hekk.

Gwerra fuq in-Nies

Globalment, il- "gwerra kontra d-drogi" ma rnexxietx. Xi wħud stmax illi l-infurzar ta' spejjeż globali ta' projbizzjoni jiswew mill-inqas \$100 biljun (€ 90.7 biljun) fis-sena, iżda 300 miljun persuna preżentament jużaw id-drogi madwar id-dinja, u jikkontribwixxu għal suq illeċitu globali b'fatturat ta' \$330 biljun fis-sena, wieħed mill-ikbar swieq tal-komoditajiet fid-dinja.

Malta stess nefqet 0.08% tal-PDG tagħha fl-2012 - 5.5 miljun ewro - fuq nefqa relatata mad-droga.

Il-projbizzjoni kellha ftit impatt fuq il-provvista jew id-domanda għad-drogi. Meta l-infurzar tal-liġi jrnexxi f'qasam wieħed, il-produzzjoni tad-droga sempliċement timxi f'reġjun jew pajjiż ieħor, it-traffikar tad-droga jiċċaqlaq għal rotta oħra u l-utenti tad-droga jaqilbu għal droga differenti. Il-projbizzjoni lanqas ma naqset l-użu b'mod sinifikanti. L-istudji konsistentement naqsu milli jstabbilixxu l-eżistenza ta' rabta bejn il-hruxija ta' liġijiet tad-droga ta' pajjiż u l-livelli ta' użu tad-droga.

Dan japplika wkoll għal Malta fejn rajna illi l-gwerra kontra d-drogi falliet għaliex id-disponibbiltà tad-droga għadha prevalenti haġna u ċ-ċifri tal-utenti tad-drogi baqgħu l-istess, u Malta hija registrata bħala pajjiż bit-tieni l-ogħla użu ta' eroina fl-Ewropa kif irrappurtat fir-Rapport tad-Droga Ewropeja tal-2015.

Wasal iż-żmien li tingħata prijorità lis-Saħħa fuq il-Piena

Wasal iż-żmien għal regolamenti li jpoġġu l-ħajja u s-sigurtà l-ewwel, u mhux moralità dogmatika u l-istigmatizzazzjoni. Il-politika ibbażata fuq suppożizzjonijiet etiċi komuni u sentimenti popolari jstgħu jsiru riċetta għal preskrizzjonijiet żbaljati u interventi żbaljati.

Billi nħarsu bir-reqqa lejn l-evidenza tal-Istati Uniti, issa nafu li l-legalizzazzjoni tal-użu tal-Kannabis għal skopijiet mediċi ma wasslitx, bħal ma argumentaw l-avversarji, għal żieda fl-użu tagħha miż-żgħażaġh, iżda fil-fatt baqgħet f'livell kostanti, xi drabi anke naqset f'ċerti demografiji.

Min-naħa l-oħra, kien hemm kważi t-tripplu ta' mwiet Amerikani minn doži eċċessivi ta' eroina bejn l-2010 u l-2013, minkejja li l-liġi u l-pieni severi tagħhom ma nbidlux.

Il-Kannabis giet biss legalizzata kompletament fl-Urugwaj. Billi huwa pajjiż żgħir tal-Amerika t' Isfel, sar pijunier globali bil-qafas uniku tagħhom. Il-Kanada hija mistennija li tillegalizza l-użu tal-Kannabis fl-2018, li tagħmilha l-ewwel nazzjon tal-Punent li tagħmel dan. B'aktar u aktar pajjiżi li qed ifittxu li jibdlu l-politika tad-drogi tagħhom għal liġijiet aktar sensittivi u razzjonali, Malta issa hija f'pożizzjoni perfetta biex issir l-ewwel nazzjon fir-reġjun Ewropew u Mediterran biex tillegalizza, u tippermetti lil Malta biex tikkonsolida l-istiva tagħha bħala ċentru mediku eċċellenti fir-reġjun, li żżid mal-attrazzjoni tagħha bħala destinazzjoni turistika popolari, kif ukoll li tikkonferma lilha nnifsha bħala pajjiż demokratiku u hieles għaċ-ċittadini li jgħixu fih.



Futur Aħjar

Bil-marea tal-perċezzjoni pubblika li qed tinbidel, u bin-numru ta' pajjiżi barranin li qed jikber fejn emendaw il-liġijiet tagħhom biex jirriflettu din il-bidla fl-ideoloġija, issa huwa l-waqt li Malta tikkonferma r-rieda politika tagħha u toħloq pajjiż aktar ugwali u kompassjonat. L-implimentazzjoni ta' dawn ir-rakkomandazzjonijiet ta' hawn fuq mhix affari faċli u ta' malajr, iżda ladarba din tiġi implimentata, ser telimina s-suq illegali, tnaqqas l-ammont ta' prigunieri, toħloq ix-xogħol u dħul fiskali, tkabbar is-sistema tas-saħħa Maltija, iżżid l-ammont ta' turisti li jżuru lill-pajjiż, u fuq kollox, jittrattaw lill-utenti tal-Kannabis Maltin bħala ċittadini ġusti u ugwali f'għajnejn il-liġi.

Issa huwa l-waqt illi tiġi aċċettata r-realtà tas-soċjetà Maltija moderna, jittiehed vantaġġ minnha, tiġi regolata u tinħoloq soċjetà aħjar għaċ-ċittadini ta' Malta.



www.releaf.com.mt



reLeafMalta



info@releaf.com.mt



reLeaf

LEGALISE. EDUCATE. REGULATE.